

तरुण भारत

शनिवार, १२ नोव्हेंबर २०२२



कोल्हापूर : कणबरकर कुटुंबियांच्या वतीने श्रीमती शालिनी रामचंद्र कणबरकर स्मृती पारितोषिकासाठी १ लाख ११ हजार १११ रुपयांचा धनादेश विवेकानंद कॉलेजचे प्राचार्य डॉ. आर. आर. कुंभार यांच्याकडे सुपुर्द करताना शिवाजी विद्यापीठाच्या माजी ग्रंथपाल डॉ. नमिता खोत.

३० लोकमत

दि० 12.11.2022

जिल्हास्तरीय सेपक टाकरा स्पर्धा आज

कोल्हापूर : येथील कोल्हापूर सेपक टाकरा असोसिएशनतर्फे आज, शनिवारी (दि. १२) सकाळी साडेअकरा वाजता विवेकानंद महाविद्यालयात जिल्हास्तरीय स्पर्धा होणार आहे. त्यातून राज्यस्तरीय स्पर्धेसाठी जिल्हा संघाची निवड केली जाईल. जळगाव येथे दि. २४ ते २७ नोव्हेंबरदरम्यान राज्य स्पर्धा होणार आहे. दरम्यान, जिल्हास्तर कॅडेट फेन्सिंग स्पर्धा रविवारी (दि. १३) सकाळी साडेअकरा वाजता उजळाईवाडी येथील पायोनिअर पब्लिक स्कूलमध्ये होईल, अशी माहिती कोल्हापूर फेन्सिंग असोसिएशनचे सचिव विनय जाधव यांनी दिली.



कोल्हापूर : किरणोत्सवाच्या तिसऱ्या दिवशी (शुक्रवारी) मावळतीच्या सूर्यकिरणांनी अंबाबाई मंदिरातून देवीच्या मूर्तीपर्यंत केलेला अप्रतिम प्रवास स्थानिकांसोबत परगावच्या भाविकांनीही एलईडी स्क्रीनवर पाहिला.

अंबाबाई मुखकमलावर सूर्यकिरणांचा सोन अभिषेक

प्रतिनिधी

कोल्हापूर

किरणोत्सव म्हंटले की करवीर निवासिनी अंबाबाईच्या चरणांपासून ते मुखकमलांवर सूर्यकिरणे स्थिरावल्याचे पाहण्यासाठी भाविक सदैव आतुर असतात. त्यांच्या याच आतुरतेला समाधानाची झालर लागली आणि शुक्रवारी ५ वाजून ४८ मिनिटांनी मावळतीच्या सूर्यकिरणांनी खरोखरच अंबाबाईच्या चरणांपासून ते मुखकमलांवर जाऊन देवीला जणू सोन अभिषेकच केला. शिवाय एक मिनिट स्थिरावत अंबाबाईचे मुखकमल तेजाळून सोडले. हा दुग्धशर्करा योग पाहून आनंदून गेलेल्या भाविकांनी अंबा माता की जय अशी घोषणा देत मंदिर दणाणून सोडले.

आजच्या तिसऱ्या दिवशी किरणे नक्की देवीचे मुखकमल तेजाळून सोडतील, असे अनुमान बांधून विवेकानंद महाविद्यालयाचे पदार्थ विज्ञान व खगोलशास्त्र

■ तिसऱ्या दिवशीच उजळला चेहरा

■ आज किरणोत्सवाचा चौथा दिवस

■ भाविकांची किरणोत्सव पाहण्यासाठी अलोट गर्दी

विभागप्रमुख प्रा. डॉ. मिलिंद कारंजकर यांनी किरणोत्सवाची पाहणी केली. सायंकाळी ५ वाजता सूर्यकिरणे जेव्हा अंबाबाई मंदिराच्या महाद्वारावर आली होती, तेव्हा किरणोत्सवाला सुरुवात झाली असे सुचित केले. मंदिरातून अंबाबाईच्या मूर्तीपर्यंत मार्गक्रमण करणाऱ्या सूर्यकिरणांची अचुक दिशा पाहण्यासाठी डॉ. कारंजकर यांनी अत्याधुनिक बनावटीचे मॅग्नेटोमीटर हे उपकरण वापरले होते. या मीटरच्या माध्यमातून किरणांची पाहणी केली असता

त्यांची दिशा योग्य असल्याचे दिसून तर आलेच, शिवाय हवेतील धुलीकणांचे प्रमाणही फारच कमी असल्याचे निदर्शनास आले.

सूर्यकिरणे जेव्हा गरुड मंडपातून अंबाबाई मंदिरातील गणपती चौक, कासव चौक असा मार्गक्रमण करत पितळी उंबरठ्या जवळी आली होती, तेव्हा त्यांच्या आड एक मोठे ढग आले होते. मात्र सुदैवाने पुढील काहीच मिनिटात हे ढग बाजूला गेले आणि किरणोत्सवाला पुन्हा सुरुवात झाली. किरणेही अलगद अंबाबाईच्या चांदीच्या उंबरठ्यापर्यंत गेली. यावेळी ५ वाजून ३८ मिनिटे झाली होती. हळूहळू या किरणांनी अंबाबाई ज्यावर उभी आहे, त्या कटांजनपर्यंत जाऊन देवीचे चरणस्पर्श केले. यानंतर ५ वाजून ४५ मिनिटांनी देवीची गळा भेटही घेतली. इतकेच नव्हे तर पुढील ३ मिनिटांनी सूर्यकिरणांनी देवीच्या मुखकमलांवर जाऊन जणू सोनेरी अभिषेक केला.

सूर्यकिरणे देवीच्या चेहऱ्यापर्यंत

अंबाबाई मंदिरात तिसऱ्या दिवशी संपूर्ण किरणोत्सव

कोल्हापूर : पुढारी वृत्तसेवा

स्वच्छ, निरभ्र वातावरणामुळे शुक्रवारी मावळतीची सोनेरी सूर्यकिरणे अंबाबाई मूर्तीच्या चेहऱ्यापर्यंत पोहोचली. सायंकाळी ५ वाजून ४४ मिनिटांनी किरणांनी देवीचा चरनस्पर्श केला. त्यानंतर अवघ्या चार मिनिटांनी म्हणजेच ५ वाजून ४८ मिनिटांनी किरणे चेहऱ्यापर्यंत पोहोचली. त्यामुळे दक्षिणायन कालखंडातील किरणोत्सवाच्या तिसऱ्या दिवशी संपूर्ण किरणोत्सव पाहण्याची संधी भाविक-पर्यटकांना मिळाली.

देवीचा वार शुक्रवार असल्याने प्राचीन भारतीय मंदिर स्थापत्यकलेचे वैशिष्ट्य असणाऱ्या करवीर निवासिनी अंबाबाई मंदिरातील किरणोत्सव पाहण्यासाठी मोठी गर्दी केली होती. यामुळे देवस्थान समितीच्या वतीने मंदिर परिसरात भव्य स्क्रीनची व्यवस्था करण्यात आली होती. स्क्रीनसमोर बसून भाविकांनी किरणोत्सवाचा आविष्कार पाहिला.

शुक्रवारी सायंकाळी सूर्याची मावळतीची किरणे पश्चिमेकडील महाद्वारातून मंदिराच्या दिशेने आली. गरुड मंडप, गणपती मंदिर, गणपती


“

किरणोत्सवाच्या तिसऱ्या दिवशी सूर्यकिरणे देवीच्या चेहऱ्यापर्यंत पोहोचल्याने किरणोत्सव पूर्ण झाला. यानंतर शनिवारी किरणांचा परतीचा प्रवास सुरू होईल. रविवारी पुन्हा चरणास्पर्शाने किरणोत्सवाची सांगता होणार आहे. दरम्यान, शुक्रवारी किरणांची दिशा पाहण्यासाठी मॅट्रोमीटरचा वापर करण्यात आला होता. विमान व जहाजात अचूक दिशादर्शनासाठी याचा वापर केला जातो.

डॉ. मिलिंद कारंजकर

खगोलशास्त्र व पदार्थविज्ञान विभागप्रमुख,
विवेकानंद महाविद्यालय

चौक, कासव चौक, पितळी उंबरा, खजिना चौक, चांदीचा उंबरा असा प्रवास करून सूर्यकिरणे सायंकाळी ५ वाजून ४४ मिनिटांनी देवीच्या चरणांपर्यंत पोहोचली. ५ वाजून ४५ मिनिटांनी गुटघ्यापर्यंत, ५ वाजून ४६ मिनिटांनी कंबरेपर्यंत, ५ वाजून ४७ मिनिटांनी खांद्यापर्यंत आणि ५ वाजून ४८ मिनिटांनी चेहऱ्यापर्यंत किरणांचा प्रवास होता.



कोल्हापूर : किरणोत्सवाच्या तिसऱ्या दिवशी (शुक्रवार) मावळतीची सूर्यकिरणे अंबाबाई देवीच्या चेहऱ्यापर्यंत पोहोचली. यामुळे किरणोत्सव पूर्ण झाला.

(छाया : पप्पू अत्तार)